



KUNSILL LOKALI KALKARA

I BINJA TAS-SALVATUR, TRIQ LUIGI PISANI, KALKARA KKR 1330

TEL: 21665500

FAX: 21665566

email: kalkara.lc@gov.mt

Seduta Nru: 18-15

Data: 30 ta' Mejju 2015

Hin: 9:00 am

Post: Uffiċċju tal-Kunsill Lokali

Membri Prezenti : Speranza Chircop – Sindku
Christopher Bruno – Viċi Sindku
Paul Bongailas – Kunsillier
Michela Zammit- Ambaxxatriċi

Maria Sultana - Kunsilliera giet skużata minħabba raġunijiet ta' safar
Sur Vincent Bongailas – Kunsillier ġie skużat minħabba li nqabad fuq xogħol

MINUTI

TALBA

Is-Sindku Speranza Chircop qalet it-talba.

1. QARI TAL-MINUTI

Il-Minuti ġew riveduti mill-Kunsilliera qabel il-laqqgħa u kulħadd qabel li ma kien hemm l-ebda diffikultajiet jew punti oħra li kellhom jiġu mqajjma dwar is-Seduta li saret f'April 2015.

2. Il-Minuti ġew moqrija u approvati fuq proposta tas-Sindku s-Sinjura Speranza Chircop u sekondati mill-Viċi Sindku is-Sinjur Christopher Bruno.

3. Fwejjeg li jirriżultaw mill-Minuti (Seduta 17.15);

3.1 Punt 4.10 mill-Minuti preċedenti; Is-Sindku spjegat illi it-twegibiet tar-residenti li joqgħodu Triq il-Luqqata rigward parkeġġi godda ġewwa din it-Triq kien wieħed fqir minħabba l-fatt li mhux kulhadd mela il-formola mibgħuta mill-Kunsill aktar kmieni dan ix-xahar u l-ftit li ngabru kienu kollha kontra parkeġġi godda.

Il-Kunsill qabel unanimament illi l-parkeġġi m'għandhomx isiru abbażi tal-
Informazzjoni li nkisbet mill-Kunsill mill- istess residenti li joqgħodu f'din it-Triq.

3.2 Punt 5.1 mill-Minuti preċedenti; Is-Sindku infurmat lill-Kunsill bit-twegibiet tar-residenti wara s'fharriġ li intbgħat aktar kmieni dan ix-xahar kif kien ġie diskuss fil-laqgħa preċedenti dwar l-iskips ta' fejn Ġnien is-Salvatur.

Wara il-punti imressqa mir-residenti ta' dawk l-inħawi il-Kunsill qabel Unanimament li l-iskips ta' din in-naħa għandhom jitneħħew immedjatement fuq Prova, kif ukoll tintbgħat ittra lir-residenti biex ikunu infurmati b'dan

3.3 Punt 6.3a mill-Minuti preċedenti; is-Sindku ikkonfermat lill Kunsill illi l-iskips ta Triq il-Kappučini u Triq Straubensee ser ikunu qegħdin jerggħu jitpoġġew kif il-kuntrattur ikollu l-iskips il-godda fiż-żmien li ġej.

Is-Sindku ukoll qalet illi tajjeb li l-iskip li ser titqiegħed fi Triq il-Kappučini għandha Titpoġġa viċin dik li diġa hemm biex ma tkun qed toħloq l-ebda inkonvenjent lin-nies li joqgħodu f'din it-Triq.

Il-Viċi Sindku ukoll spjega illi l-iskip ta' Triq Straubensee għandha fil-verita titpoġġa fi Triq Melcior DeRoblers biex b'hekk ma jintilef l-ebda parkeġġ. Din l-iskip se tkun qed Titpoġġa f'din it-Triq fuq qbil unanimu ta' prova minħabba il-fatt illi fil-passat kien qed jiġi mormi skart goff li wasslet lill-Kunsill preċedenti li telimina l-istess skip għal kollox. Jekk jinħolqu problemi simili din l-iskip titmexxa għal Triq it-Turetta.

3.4 Punt 6.3c mill-Minuti preċedenti; Is-Sindku infurmat lill-Kunsill illi l-aplikazzjoni għal permess temporanju għal twaħħil ta' dawl ġiet mibgħuta lid-Dipartiment ikkonċernat.

3.5 Punt 5.2c mill-Minuti preċedenti; Is-Sindku ipprezentat kwotazzjoni mingħand il-kuntrattur tal-Kunsill rigward id-dawl ġdid in-naħa tax-Xatt biex b'hekk jisbieħ l-ambjent.

Il-Kunsill qabel unanimament li dan id-dawl għandu jsir kif ukoll ġie sugġerit li din il-biċċa tax-xogħol issir qabel il-Festa tal-lokal jekk dejjem hu possibli.

4. Korrispondenza:

- 4.1 Is-Sindku infurmat lill-Kunsill dwar problema li nholqot fi Triq il-Missjoni Taljana minn meta sar xi xogħol minn naħa tal-Gvern Ċentrali u parti minn din it-Triq għet mgħaluf bil-'bollards'.

Resident li joqgħod f'din l-istess Triq qiegħed jissuġerixxi kif ukoll jitlob il-Kunsill illi din il-parti ta' Triq tigi għallinqas b'access għar residenti kollha biex b'hekk ikunu jistgħu jidhru u joħroġu komdi kif kienu qabel anka minħabba il fatt illi it-Triq hija waħda privata fil-verita'.

Il-Kunsill qabel unanimament illi għandha tintbgħat din ir-rikjesta lill Transport Malta kif suppost għal gwida tagħhom b'has-soltu.

- 4.2 Is-Sindku infurmat lill-Kunsill dwar email li rċeviet b'talba ta' 'camping' taħt il-'Film Facilities' in-naħa ta' Ricasoli.

Il-Kunsill qabel illi qabel ma jinħareġ xi permess is-Seg.Ezek. għandha tiċċekja jekk dik l-area taqax taħt il- konfini tal-Kunsill.

- 4.3 Is-Sindku nfurmat il-Kunsill dwar email li rċeviet mingħand il-kuntrattur il-ġdid li ser ikun qed jieħu ħsieb id-dawl madwar il-Kalkara biex b'hekk jiġi iffirmit kuntratt formali fiż-żmien li ġej.

Il-Kunsill qabel unanimament li dan għandu jiġi iffirmit kif suppost

- 4.4 Is-Sindku nfurmat il-Kunsill dwar kwotazzjoni li kisbet mingħand kuntrattur li jieħu ħsieb is-sinjali tat-traffiku. Din il-kwotazzjoni ingiebet wara diskussjonijiet u approvazzjoni minn naħa ta' Transport Malta fuq zieda ta' sinjali mar-roundabout ta' Triq Patri Mattew Sultana fuq suggeriment tal-Viċi Sindku Christopher Bruno

Il-Kunsill qabel unanimament li din iż-żieda ta' sinjali għandhom isiru wara li jintemmu ix-xogħolijiet li qed isiru fl-istess Triq f'dar privata minħabba it-trab u l-ingenji li hemm.

- 4.5 Is-Sindku infurmat il-Kunsill illi għet iffinalizzat l-evalwazzjoni tat-Tender ta' l-'Online Streaming' mill-Inġenier is-Sur Vince Rapa u għe magħżul fuq il- kriterji kollha li kien hemm fit-Tender l-AID Ltd.

Ser ikunu qegħdin jintbgħatu l-ittri b'has soltu lil kull minn sottomessa it-'Tender' u jkomplu il-proċeduri biex titwaħħal is-sistema 'online' fiż-żmien li ġej.

4.6 Is-Sindku infurmat il-Kunsill b'email li rċeviet b'rikjesta ta' trangar ta' permess ta' dgħajsa minħabba il-fatt illi l-okkupant tad-dgħajsa ser ibiġi dik li jinħareġ il-permess fuqa normalment mill-Kunsill kull sena u ser ikun qiegħed jixtri oħra fiż-żmien li ġej.

Il-Kunsill approva it-tibdil ta' dgħajsa fuq il-permess.

5. Komunikazzjoni tas-Sindku

5.1 Is-Sindku issuggeriet lill Kunsill illi aktar tard din is-sena għandu jinħareġ 'Tender' għal kiri ta' van tax-xogħol biex b'hekk jinqala x'jinqala il-Kunsill ikollu van għax-xogħolijiet u għal kwalunkwe bżonn li jista jinqala.

Il-Kunsill kollu qabel dwar dan.

5.2 Is-Sindku infurmat il-Kunsill dwar xewqa ta' resident li b'mod volontarju jieħu ħsieb in-naħa tal-ġenb tal-Knisja kif ukoll jieħu ħsieb li jsaqqi din l-area.

Huwa issuggerixxa illi l-ilma tax-xita li jinżel minn Triq il-Kappučini għandu jiġi milqugħ f'bir fil-viċinanzi biex b'hekk ma jinħeliex u hu personali ikun aktar komdu isaqqi l-inħawi.

Il-Kunsill kollu qabel illi il-Kuntrattur tal-Kunsill għandu jmur fuq il-post u jara hu personali din il-biċċa tax-xogħol tistax issir u jekk iva itina kwotazzjoni formali.

5.3 Is-Sindku nfurmat lill Kunsill dwar żbir ta' sigar taż-żebbuġ li ser ikun qed isir minn ħaddiema professjonali fil-ġranet li ġejjin ġewwa Triq is-Sibi kif ukoll fi Triq l-Isptar Navali wara li nġiebu permessi neċessarji mil-MEPA kif support.

5.4 Is-Sindku infurmat lill-Kunsill li ser tkun qed tibgħat 'reminder' lill-Gvern Ċentrali dwar il-problema ta' ħruq ta' tyres u storbu fil-Bajja ta' Rinella, kif ukoll ser tkun qed tinforma il-Pulizija biex b'hekk iduru aktar ta' spiss lejn din in-naħa

Is-Sindku qalet ukoll illi ser tkun qed titlob il-Gvern Ċentrali biex jitwaħħlu aktar tabelli biex tinzamm il-Bajja aktar nadifa fuq suggeriment tan-nies stess.

5.5 Is-Sindku issuggeriet fuq talba ta xi residenti illi Triq Gianni Raimondo k/w Triq il-Kappučini għandha tiġi waħda one way minħabba il-periklu li qed jinħoloq għas-sewwieqa. Din għandha tiġi bl-approvazzjoni assoluta ta' Transport Malta inzul minn Triq Giovanni Ricasoli u tlugh biss għal Triq Gianni Raimondo

Il-Kunsilliera qablu unanimament dwar dan imsemmi hawn fuq.

5.6 Is-Sindku informat lill-Kunsill dwar konferenza li hi personali attendiet aktar kmieni dan ix-xahar bl-isem ta' ECAD li gew koperti varji suggetti rigward id-drogi fil-lokalitajiet.

Is-Sindku ukoll talbet lill-Kunsilliera biex b'hal ma kien isir fis-snin li għaddew tigi imħallsa il-'membership fee' b'hal lokalita' biex b'hekk il-Kunsill jerga jissieheb u jkun parti minn dan il-grupp.

Il-Kunsill kollu qabel li għandna nerggħu nħallsu il-'membership fee' biex b'hekk inkunu parti minn dan il-grupp.

5.7 Is-Sindku informat lill Kunsill dwar kors tal-'line dancing' li hija stess imħajra torganizza għar residenti kif ukoll infurmat il-Kunsill dwar ħarġa li ser tkun qed tagħmel għal anzjani u l-familja fuq kultura f'Għawdex nhar l-24 ta' Ġunju 2015.

6. KOMUNIKAZZJONI TAL-KUNSILLIERA

6.1 Il-Viċi Sindku Christopher Bruno għadda dawn il-punti

a. Is-Sur Chris Bruno f'isem il-Kunsilliera Maria Sultana ressaq il-punt ta' hawn taħt:

- Tindif u 'maintenance' tal-funtana ta Misrah Arcisqof Gonzi

Is-Sindku informat lill Kunsill illi dan ix-xogħol diga huwa ippjanat fil-gimghat li gėjijn minħabba il fatt illi it-temp ma ippermettix li jsiru ċertu xogħolijiet fil-funtana aktar kmieni din is-sena.

b. Is-Sur Chris Bruno saħaq illi hemm bżonn li tintbgħat email lill-Kazin tal- Banda Sagra Familja illi għad hemm toqba tal-arbli tal-Festa miftuħa u ta' periklu fi Triq Marina eżatt fejn ir-roundabout.

c. Is-Sur Chris Bruno talab lis-Seg.Eżek tagħmel rapport formali lis-sanita' rigward grieden kbar li hemm in-naħa tal-area tax-Xewkija.

d. Is-Sur Chris Bruno irringrazzja lill Kunsill formalment dwar id-dwal li reġgħu inxtelu ix-Xatt wara li kellhom il-ħsara pero' issugerixxa li issir 'flood light' oħra ix-Xatt in-naħa ta' fejn jispiċċa il-bandli (fit-taraġ) minħabba l-abbużi li qed isiru f'dawk l-inħawi.

e. Is-Sur Chris Bruno staqsa lill Kunsill dwar l-iskema li inħarġet aktar kmieni dan ix-xahar fuq tħaddim ta' priġuniera mal-Kunsill.

Is-Sindku ikkonfermat illi l-Kunsill wieġeb formalment għal din l-iskema biex jekk ikun hemm xi fadd interessat afna ser inkunu qegħdin naċċettawh għal xogħlijiet li jistaw isiru fuq barra mal-kumpliment tal-ħaddiema.

6.2 Kunsillier-Is-Sur Pawlu Bongailas

- a. Is-Sur Pawlu Bongailas staqsa jekk hemmx kollox preparat u ordnat għal attivita' tas-6 ta' Ġunju 2015.

Huwa saħaq illi hemm bżonn jigi iffinalizzat kollox inkluż il-program minħabba il-fatt li fadal biss ġimgħa għal din l-attivita' biex b'hekk ikun kollox preparat u organizzat kif suppost.

Is-Sur Chris Bruno ikkonferma illi l-affarijiet mixjijn minn naħa tiegħu kif ukoll fadallu jgħib xi konfermi.

Is-Sinjura Sindku ikkonfermat ukoll illi l-persuna inkarigata mill-qari waqt l-attivita' ikkonfermat ukoll li se tattendi.

Kulħadd qabel illi għandhom jintbgħatu l-scripts kif ser jigu moqrija waqt l-attivita' lin-nies ikkonċernati biex b'hekk jilħqu jipprepaaw minn naħa tagħhom ukoll

TMIEM

Is-Seduta intemmet fl-10:30pm u giet agġornata għal-Hamis 25 ta' Ġunju 2015 fil - 5:00pm.

Speranza Chircop
Sindku

Elaine Caruana
Seg.Eżek.